
प्रस्तावना 
एक थोक भन्छ न मान्नु दुःख हे मित्र तारापति | 

तिम्रा ई जति छन्‌ जहानहरु ता जुझन्या LEAT छन्‌ अति || 
सून्याँ दन्तबझान आज घरको HAT गन्याको जसै | 

भरोत्‌ जाग्रान्‌ झैं भयो मकन ता लागेन आंखा कसै || १ || 


धन्‌ इज्जत्‌ र घरबाट देख्छु बढिया छैनन्‌ कुनै चीज्‌ कमी | 
बूहारी यदि कर्कशा हुन गया क्या घर्‌ गरौला तिमी || 

Ue झोक उठ्यो मलाई र बधूशिक्षा बनाया पनी | 

यस्लै पत्नि, बुहारी, छोरीहरुको तालिम्‌ गरौला भनी ।। २ || 


हुन त म अतिथी हूँ यस्‌ बिनूँ के छ खाँचो | 

तर पनि त म भन्छु मित्र हवौ जानि साँचो || 
घर चतुरजि गर्छन्‌ बुद्धिमान्ले अगाडि | 
बखत चुकि दिदामा हुन्छ काहाँ पछाडि || ३ || 


वळ 6 का 

उपदेश 

प्रातःकाल महाँ उठेर पहिले ध्यान्‌ ईश्वरैको गरुन्‌ | 

सो ईश्वर पति हुन्‌ भनेर पछि त्यो भक्ति पतिमा धरुन्‌ || 
भक्तिले पति ईश्वरै भनि बुझुन्‌ पाउ- तलैमा परुन्‌ | 

पूजा हो पतिको भनेर घरका काम्‌मा अगाडि सरुन्‌ || १ ।। 


झट्पट्‌ स्नान गरेर शुद्ध जलले सब्‌ देह निर्मल्‌ गरी | 

जस्तो पुग्दछ सोहि माफीक असल्‌ धोती कटीमा धरी || 
सासूका चरण विन्द युगमा पूजेर पाउ परुन्‌ | 

मैले काम गरुँ क्या अहाउनु हवस्‌ यो ताही बिन्ती गरुन्‌ || २ || 


मान्छे छन्‌ घरका सबै जति जना तिन्लाई ढोग्‌ भेट गरी | 
चाकरलाई अहाउनु खुशी हुँदै मीठा वचनूले गरी || 

माटो पानी खराउ ओटन रुमाल्‌ धोती दतीउन्‌ धरी | 

स्नान्‌ गर्न्या अखढा जहाँ छ तही गै राखुन्‌ तयारी गरी || ३ || 


पूजाको सरजाम्‌ गरुन्‌ पति पूजा गर्छन्‌ प्रभुको भनी | 
पूजामा खतडा कदापि नपरोस्‌ कुनै कुराले पनी || 

HEC अल्मलमा रहोस्‌ घरमहा आया जगाया अलक | 
जोगी जङ्गमले भन्या मुठी दिनू ढीलो नगर्नु पलक्‌ || ४ || 

घर्‌सब झारी बढारी नित्य त्यसले लिप्तै र पोत्तै रहोस्‌ | 
चाकर्‌ सब्‌ थलिया गया कही, भन्या आफैं तयारी रहोस्‌ || 
स्वामीका चरणविन्द युगको भक्तिले पान गरुन्‌ | 

निर्मल देह गराउन कन ऊ जल्‌ केही शरीरमा छरुन्‌ || ५ || 


जो इच्छा पतिको छ त्यो बुझि उसै माफिक्‌ सबै काम गरुन्‌ | 

जुन स्थान हो चिजको उही लगि उ चिजा TFA स्वभाव्‌ पो धरुन्‌ || 
स्त्रीको खालि निधार कदापी नरहोस्‌ खाली निधार भै जति | 

गछन्‌ कर्म फलै हुँदैन तिनका टीको लगाया जती || ६ ।। 


तस्मात्‌ नित्य टिका लगाई पहिले धन्धा पछाडी गरुन्‌ | 
पूजाको सरजाम्‌ तयार्‌ गरि सकी भान्छा विषे मन्‌ धरुन्‌ I | 
भान्छाको सरजाम चाकर गरुन्‌ भाँडा सफाई गरी | 

खाना चीज भण्डारमा पसि झिकुन्‌ आफै अगाडी सरी || ७ || 


रोगी बालक वृद्ध कोहि घरमा हुन्छन्‌ तिनको पनि | 

धत्‌ जानीकन तम्तयार चिज गरुन्‌ खान्या छ यस्तो भनी || 
यस्ता रीत्‌ सित चीज्‌ बनाइ बढिया सासू- ससुरा- पति | 
लाई Gals सकेर फेरि घरका खाउन्‌ जहान्‌ छन्‌ जति || ८ || 


ख्वाई प्याई सकेर सर्ब परिवारले खाइ सक्छन्‌ जसै | 


बधुशिक्षा आदिकवि भानुभक्त आचार्य 


vissmaya.com 


चूल्हा चौकी लिपाइ जल्दी ति जुठा भाँडा मझाउन्‌ तसै || 
जो चीज बस्तु भन्डार देखि अघि जो झीकेर ल्याई थिइन्‌ | 
सो सम्झेर तुरुन्त सोही थलमा ती बस्तु राखी दिउन्‌ ।| ९ || 


अल्सी दूर गरेर नारीहरुले थान्को र मान्को गरी | 

काम्‌धाम्‌मा परिवार लाएर विचार्‌ गर्दै रहुन्‌ दिन्‌ भरी ।। 

धागा बत्ति समेत काति टपरी दूना बोहोता पनी | 

सिन्का साफ चिरेर राखुन्‌ अनि चाहिन्छ काममा भनी || १० || 


पूजा ब्रतादिहरुका जति तीथि पर्दछन्‌ । 
सम्झेर गर्नु नभुलीकन पाप हर्दछन्‌ || 

ठूलो ब्रतै त पनि सेवन गर्नलाई | 

क्यै छैन फेरि अरु निश्चय नारीलाई || ११ || 


रोगी बालक वृद्ध सासू ससुरा जेठाजु देवर पनि | 

PY सासू आमाजु नन्न जति छन्‌ खान्छन्‌ इ खाजा जति | 

सबको हित्‌ घत जानी नित्य दिनमा खाजा बनाई दिउन्‌ | 

यस रीत्‌ले अति खुश्‌ बनाई परिवार सबलाई SAAT लिउन्‌ || १२ || 


सौताको रिस गर्नु पाप छ बहुत्‌ एकै दुवैका पति | 
मर्दामा पनि जानुपर्छ जसले मीलेर सङ्गै सती || 

यस्तो जानि नमानी केही मनमा मीलून्‌ बहुतै गरी | 
टाल्टुल गर्नु फुट्यो टुट्यो घर भन्या सिप्लाई जाहेर गरी || १३ || 


अर्काको घरमा नजानु कहिल्यै आफ्ना घरैमा बसी | 

जे हुनू सब चीज जती छ घरमा कूना र कानी पसी || 

पर्छन्‌ श्राद्ध दशै तिहार अरु चाइ चाहिन्छ तिन्‌मा जती | 

ती चिज्‌ सम्झि अगाडी सङ्ग्रह गरोस्‌ यस्मा नचूकोस्‌ रती ।। १४ || 


मान्या जन्‌ कन मान्नु जान्नु घरको ठगको ठगाई पनी | 

सब्‌ सासूसित भन्न जानु उ गरुन्‌ यस्को सजाई भनी || 
यस्ता रीत्‌ सित्‌ सब्‌ गरेर बशमा राखोस्‌ सबैमा दया | 

तिन्को याद तुरुन्त गर्नु जन जो भोका र नाङ्गा भया || १५ || 


पहुना जति आउँछन्‌ घरमहाँ दर्जा छ तिन्को जति | 

सो जानेर उसै बमोजिम गरोस्‌ मञ्याद्‌ न चूकोस्‌ रति || 
पाउन्‌ पापी कठोर चोरहरुले सोही बमोजिम्‌ जवाफ | 

राखोस्‌ इष्ट कुटुम्ब मित्रहरुमा अमृत सरीको रवाफ्‌ || १६ || 


साँचो बोल्नु नबोल्नु बात कहिल्यै झुटो भन्याको रति | 
आखिर मर्नु छ पाउनू छ उति फल्‌ यहाँ गन्याको जति | 
यस्तो ज्ञान्‌ मनमा लिईकन रहुन्‌ सासू ससुरा पति | 

जे भन्छन्‌ उहि गर्नु छैन अरु ता संसार AeA गति ।| १७ ।| 


भन्छन्‌ शास्त्र पति र सासू ससुरा जेठाज्यू मान्नू भनी | 

भन्छन्‌ ता पनि जो पति छ उसरी हुँदैन कोही पनि || 

ट्ष्टान्तै पनि मिल्छ सासू ससुरा जेठाज्यू बित्ता सती | 

को जान्छन्‌ पति पो बित्या पनि भन्या जानू छ सँगै सती 11 १८ || 


हाँस्नू छैन कदापी नारीहरुले वेश्या हुने हाँस्तछन्‌ | 

वेश्या लौ नहउन्‌ तथापी घरको काम्‌ ती सबै नास्तछन्‌ || 

एक्लै हाँस्नू हुँदैन कोही नभई अर्को सँगी भो जसै । 

हाँस्तैमा दिन जान्छ एही रितले सब्‌ काम बित्छन्‌ तसौ 11 १९ || 


मानिस्‌को त बताउँ क्या अब विचार पक्षी पशूको पनी | 
पाल्याको छ भन्या तुरुन्त बुझ्नू क्या आज खायो भनी || 
जस्सै भो कसिङ्गर बढार्नु घर भर्‌ काहीं नराखोस्‌ रती | 
स्त्रीले जान्नु विचार राखि मनमा एस्तो बताउँ कती || २० || 


खान्या चीज्‌ जति छन्‌ सबै नजरले हेरेर ढाक्छोप्‌ गरुन्‌ | 

जो चीज हुन्छ सुकाउन्या तिनकनै ल्याएर घाममा धरुन्‌ || 
खान्या चीज कुहेर फाल्न नपरोस्‌ दीनू कि खानू बरु | 

एती जान्नु अवश्य AX अब बखान्‌ कुन्‌ कुन्‌ कुराको गरु || २१ || 

खान्या चीज नहेरी केही नकुहुन्‌ सब्‌ पैहन्या चीज पनी । 

सप्पै याद रहोस्‌ सदा मन महाँ यो चीज्‌ छ यहाँ भनी || 

चीज्‌ ता छन्‌ घरमा तथापी मनमा छैनन्‌ त भै क्या भयो | 
आखिर चीज्‌ घरमा भई बखतको काम सब्‌ बिती गयो || २२ || 


जो चीज्‌ छन्‌ घरमा हिरा तल पिहा सब्‌ चीज्‌ मनैमा रहुन्‌ | 

जो खोज्छन्‌ पतिले उ चीज्‌ उही बखत्‌ ल्याएर चाँडो दिउन्‌ || 
खोज्दामा छन ता थियो तर कता राख्यो हरायो भनी | 
भन्नू यो पति थ्यैँ पर्‍्यो पनि भन्या मानोस्‌ मरे झैँ अनी ।। २३ || 


पूजाको सरजाम जति जति थोक्‌ चाहिन्छ सो सब्‌ गरी | 
साँझमा बत्ति जलाउनू अति ठूला पानस्‌ विषे तेल्‌ धरी || 
खान्या चीज बनाइ खान दिनु जो खान्छन्‌ परीवारले | 

जुन्‌ चीज्‌ राख्नु ASK पर्छ नभुली सब्‌ राखनु सम्भारल्ले || २४ || 


दिनदिन घरमा जो पाहुना बस्न आया | 

तिनकन नखुवाई आफूले क्यै नखाया | | 

गृहिणी भइ रहयाको यो ठूलो धर्म जान्नु | 

विहक सकि दियाको अन्न भन्या त ठान्नु || २५ || 

काम्‌का खातिर जति चीज घर्‌का दिन्‌मा झिक्याका थिया | 
रात्रीमा त उ काम्‌ हुँदैन सब चीज्‌ थन्क्याइ राखी दिया || 
सम्झी कत्ति न मानि अल्सी सब चीज्‌ थन्क्याइ ताल्चा पनि | 
लाउन्‌ चोर चकार डाँकुहरुले देख्नै नपाउन्‌ भनी || २६ || 


छिनी सकि सब धन्दा सासूको पाउ मिच्दी । 
उँघिकन बिखबर्‌ भै पाउ मिच्दै त ढल्दी || 

टहल गरी टहल्ने सासूलाई रिझाई । 

पतिसित तब जाओस स्त्री टहल गर्नलाई ।| २७ II 


प्राणका नाथ पतिका अगाडी गइ जो HATS Gel सो गरोस्‌ | 
भन्छन्‌ ल्यान तमाखु खान्छु भनि ता चाँडै तमासु भरोस्‌ || 
किस्मिस्‌ दाख बदाम मिस्री नरिवल जो चिज छ सो सो दिई | 
पाउ मिच्न तयार भै अघि सरोस्‌ तेलको कटौरा लिई || २८ || 


आज्ञा माफिक पाउहरुमा मर्दन बहुतै गरी | 

पाउमा शिर राखि सब्‌ तही भनोस्‌ जो काम गरी दिन्‌ भरी || 
यस्तो भो यसरी गन्याँ यति गय्याँ गर्न्या छु यो यो पनी | 
भन्न्या काम कुरो भनोस्‌ पति पनी ई बात सुनुन्‌ भनी ।। २९ || 


जति गरि दिनमा काम्‌ सो सबै विन्ती गर्दी । 

मधुर वचन बोल्दी स्वामिको चित्त हर्दी || 
पतिकन यस रितूल्रे बातले खुस बनाओस्‌ | 
जब त पति निधाउन्‌ काखमा त्यो निधाओस्‌ || ३० || 


यति सब बधुशिक्षाका सिलोकू जो बनाओों | 
पढीलिनु सबले नारीको हित्‌ जनाओं ।| 

यही रितसित जो स्त्री नित्य सब्‌ काम गर्छन्‌ | 
उभयकुल सँगै ली ती सहज्‌ पार तर्छन्‌ 11 ३१ || 


स्त्रीको धर्म पतिमती पनि मर्न्या बखतको गति | 

बाचुन्जेल सुख भोग पनि बुझी लिँदा को दिन्छ त्यसले जति I | 
स्त्रीको धर्म पति जती त अरुथोक देख्दैन मनले रति | 
यसलोकमा परलोकमा सुख दिन्या सो हेर जान्छ सती || ३२ || 


स्त्रीको धर्म पतिव्रता अति ठूलो जो गर्छ भकितले | 

आफ्ना कुल सब तारी पितृहरुले कुल तार्छन्‌ शक्तिले I | 
स्त्रीको जन्म भयो भन्या त पतिको सेवा छ साहे ठूलि। 

जो सेवा त गरी अनेक्‌ अरु गरोस्‌ साँचो कुरामा भूली || ३३ || 

